



**24 రాజ్యసభ స్థానాలకు ఎన్నికల షెడ్యూల్ విడుదల**



జూన్ 1న నోటిఫికేషన్, నామినేషన్ దాఖలుకు జూన్ 8 చివరి తేదీ. 9న నామినేషన్ పరిశీలన. నామినేషన్ ఉపసంహరణకు జూన్ 11 వరకు గడువు తేదీగా ఈసీ ప్రకటించింది. ఏపీలో నాలుగు స్థానాలకు.. ఏపీ నుంచి ప్రస్తుతం రాజ్యసభలో ప్రాతినిధ్యం వహిస్తున్న పిల్లి సుభాష్ చంద్రబోస్, ఆళ్ల అయ్యారామిరెడ్డి, పరిమల్ సత్యానీ, సానా సతీష్ వలదవీ కాలం జూన్ 26న

**'వాయుఅస్త' ప్రయోగం విజయవంతం**



స్మిల్-శీ రక్షణ సామర్థ్యాలను బలోపేతం చేసే దిశగా భారత్ అడుగులు వేస్తోంది.

తాజాగా ప్రైవేట్ రక్షణ సంస్థ అయిన నిజ్ లిమిటెడ్ తన సొంత ఖర్చుతో వాయుఅస్త లాంటి రింగ్ మ్యూనిషన్ ప్రయోగాన్ని విజయవంతంగా నిర్వహించింది. గత నెల 18, 19 తేదీల్లో రాజస్థాన్ లోని పోఖ్రాన్ లో, ఆ తర్వాత 26, 27 తేదీల్లో ఉత్తరాఖండ్ లోని జోషిమర్ వద్ద ఈ ప్రయోగాన్ని నిర్వహించినట్లు ఆ కంపెనీ తెలిపింది. లాంటి రింగ్ మ్యూనిషన్ అంటే ఆత్యాహుతి డ్రోన్లు అని అర్థం.

**రానున్న 3 గంటల్లో.. ఉత్తరాంధ్ర జిల్లాలకు వర్షసూచన**



ఉత్తరాంధ్రలోని మూడు జిల్లాల్లో పడుగులతో కూడిన మోస్తరు వర్షాలు కురిసే అవకాశముంది. ఈ మేరకు రాష్ట్ర వివత్తుల నిర్వహణ సంస్థ వెల్లడించింది. రానున్న మూడు గంటల్లో శ్రీకాకుళం, విజయనగరం, మన్యం జిల్లాల్లో వర్షంతో పాటు అక్కడక్కడా 50-60 కి.మీ వేగంతో బలమైన ఈదురుగాలులు వీచే వీలుందని ఆ సంస్థ ఎంఓ ప్రఖ్యారణ తిలపారు.



**వచ్చే నెలలోకే సింగపూర్ పర్యటనకు చంద్రబాబు, లోకేశ్**

ఏపీ సీఎం చంద్రబాబు మంత్రి నారా లోకేశ్ సింగపూర్ లో పర్యటించనున్నారు. వచ్చేనెల 14 నుంచి 16 మధ్య పర్యటనకు వెళ్లనున్నారు.

అక్కడి ప్రభుత్వ ఆహ్వానం మేరకు 'వరల్డ్ సిటీస్ సమ్మేళనం'లో పాల్గొనున్నారు. రాష్ట్రానికి పెట్టుబడుల సాధనే లక్ష్యంగా చంద్రబాబు, లోకేశ్ పర్యటన కొనసాగనుంది. పలువురు పారిశ్రామికవేత్తలతో వీరు భేటీ కానున్నారు. పలువురు ఉన్నతాధికారులు కూడా సింగపూర్ పర్యటనకు వెళ్లనున్నారు. రాష్ట్రంలో తీవ్రమవుతున్న ఎండలు, వడగాలుల ప్రభావంపై ఉన్నతాధికారులతో సీఎం చంద్రబాబు నాయుడు ఉన్నత స్థాయి సమీక్షనిర్వహించారు. ఉష్ణోగ్రతలు అధికంగా నమోదవుతున్న ప్రాంతాల్లో ప్రజలకు

ఉపశమనం కలిగించేలా తగిన ఏర్పాట్లు చేయాలని ఆదేశించారు. రద్దీ ప్రాంతాలలో చల్లని తాగునీరు, మజ్జిగ, ఓఆర్ఎస్ ప్యాకెట్లను అందుబాటులో ఉంచాలని సీఎం సూచించారు. తాగునీటి సరఫరాకు ఎలాంటి అంతరాయం కలగకుండా చూడాలని, ఎండల తీవ్రతపై ప్రజల్లో విస్తృత అవగాహన కల్పించాలని జిల్లా కలెక్టర్లకు సీఎం దిశానిర్దేశం చేశారు. విపత్తు పరిస్థితులను సమర్థవంతంగా ఎదుర్కొనేందుకు అన్ని ప్రభుత్వ శాఖలు సమన్వయంతో పని చేయాలని చంద్రబాబు సూచించారు.

**తెలంగాణ రక్షణ సేనపై అభ్యంతరాలకు జూన్ 1వరకు గడువు**



- తెలంగాణ రక్షణ సేన పార్టీపై అభ్యంతరాలకు ఈసీ అవకాశం
- జూన్ 1 లోపు అభ్యంతరాలు పంపాలని సూచన
- కొత్త పార్టీ ఏర్పాటు చేసిన కల్వకుంట్ల కవిత
- పార్టీ వివరాలతో పత్రికల్లో బహిరంగ ప్రకటన
- బంజారాహిల్స్ చిరునామాగా నమోదు
- ఈసీ నిబంధనల ప్రకారం ప్రతికూల కొనసాగింపు
- అభ్యంతరాలను ఈసీ కార్యదర్శికి పంపాలన్న సూచన

**అమరావతిలో అభివృద్ధి చూసి జగన్ కు భయం మొదలైంది: మంత్రి అచ్చెన్నాయుడు**



**బీఆర్ఎస్ ప్రభుత్వం రాగానే ప్యూచర్ సిటీని రద్దు చేస్తాం**

**“కేంద్ర పర్యావరణశాఖ ఫార్మాసిటీకే అనుమతిచ్చింది.**



బీఆర్ఎస్ ప్రభుత్వం రాగానే ప్యూచర్ సిటీని రద్దు చేస్తామని మాజీ మంత్రి హరీశ్ రావు అన్నారు. అమెరికా పర్యటనలో ఉన్న ఆయన కీలక వ్యాఖ్యలు చేశారు. ఫార్మాసిటీ కంటిన్యూ చేస్తున్నామని రేవంత్ సర్కార్ కోర్టుకు చెప్పింది. కాంగ్రెస్ ప్రభుత్వం కేవలం డ్రామా చేస్తోంది. ప్యూచర్ సిటీ పేరుతో రియల్ ఎస్టేట్ వ్యాపారం చేస్తోంది. 75 శాతం ఫార్మాసిటీ.. 25 శాతం మిగతావి ఉండాలని చూశాం. ఈ ప్రభుత్వం 75 శాతం వ్యాపారం, 25 శాతం ఫార్మా ఉండేలా చేస్తున్నారు. మేం అధికారంలోకి వచ్చాక ఫార్మాసిటీని రీస్టోర్ చేస్తాం. ఫార్మాసిటీ పన్ను లక్షలాది మందికి ఉద్యోగాలు వస్తాయని ప్రారంభించాం. ఈ ప్రభుత్వం ఏం చేసినా నడవదు.. కోర్టులో నిలబడదు” అని హరీశ్ రావు అన్నారు.

**వైకాపా ఎమ్మెల్సీ అనంతబాబుకు ఎదురుదెబ్బ**



వైకాపా ఎమ్మెల్సీ అనంతబాబుకు రాజమహేంద్రవరం ప్రత్యేక కోర్టులో ఎదురుదెబ్బ తగిలింది. సాక్షులను బెదిరించిన కేసులో బెయిల్ ఇచ్చేందుకు న్యాయస్థానం నిరాకరించింది. రెగ్యులర్ బెయిల్ ఇవ్వాలన్న అనంతబాబు పిటిషన్ ను కొట్టివేసింది. డ్రెవర్ వీధి సుబ్రహ్మణ్యం హత్యకేసులో నలుగురు సాక్షులను అనంతబాబు ప్రలోభపెట్టారు. తనకు అనుకూలంగా సాక్షుల చెప్పకపోతే చంపుతానని బెదిరించారు. బాధితుల ఫిర్యాదు మేరకు కాకినాడ జిల్లా సర్పంచరు పోలీసులు ఏప్రిల్ 24న అనంతబాబును అరెస్టు చేశారు. ప్రస్తుతం రాజమహేంద్రవరం సెంట్రల్ జైలులో ఆయన రిమాండ్ ఖైదీగా ఉన్నారు.

**ఉపాధి కల్పన మా బ్రాండు.. గొడ్డలి జగన్ బ్రాండు**



రాయలసీమను రతనాల సీమగా మార్చడమే తమ అజెండా అని మంత్రి నారా లోకేశ్ అన్నారు. కడప జిల్లా టి.కోడూరు వద్ద సోలార్ ఫ్లాంట్ల ప్రారంభోత్సవంలో మంత్రులు సవిత, గొడ్డలిపాటి రవికుమార్ తో కలిసి లోకేశ్ ముఖ్యఅతిథిగా పాల్గొన్నారు. ఈ సందర్భంగా ఆయన మాట్లాడుతూ.. విద్యుత్ ఛార్జీలు తగ్గించే దిశగా గొడ్డలిపాటి కృషి చేస్తున్నారని తెలిపారు. “11 నెలల్లో ప్రాజెక్టు సాధించడం వెనుక రైతుల త్యాగం ఉంది.

# పోలవరం, పెద్దవాగు సమస్యలపై సీఎం ను కలిసిన సీపిఐ నాయకులు

గాయత్రి వార్తలు ఏలూరు జిల్లా ఇంఛార్జి బి ప్రభాకర్ పోలవరం ప్రాజెక్టు వలన నష్టపోతున్న విలీన మండలాల్లోని కుటుంబాలకు తగిన న్యాయం చేయాలని, పెద్దవాగు ప్రాజెక్ట్ గండి పడటం వలన రైతులు ఎదుర్కొంటున్న సమస్యలను పరిష్కరించాలని కోరుతూ సీపిఐ జాతీయ కార్యదర్శి కె.రామకృష్ణ, జాతీయ కార్యవర్గ సభ్యులు ముప్పాల్, నాగేశ్వరరావు, రాష్ట్ర కార్యదర్శి గుజ్జల. ఈశ్వరయ్య రాష్ట్ర ముఖ్యమంత్రి చంద్రబాబు నాయుడును శుక్రవారం కలిశారు. పోలవరం ప్రాజెక్టు పరిహారానికి అన్ని అర్హతలు ఉన్నప్పటికీ వందల మందిని అనర్హులుగా పేర్కొన్నారని తెలియజేశారు. పునరావాస ప్రాంతాలకు వెళ్లే రైతులకు మిగులు భూములు ఉండటం వలన వారికి వ్యవసాయం ఇబ్బందికరంగా ఉందని ఆయా భూములను ప్రభుత్వం కొనుగోలు చేయాలన్నారు. 2017 సంవత్సరంలో కటాఫ్ తేదీ నిర్ణయించడం



వలన 18 సంవత్సరాలు నిండిన యువతి యువకులకు జరుగుతున్న నష్టాన్ని వివరించారు. ముంపుకు గురయ్యే గ్రామాలు సర్వే విషయంలో జరిగిన అవకతవకల వలన ముందుగా మునిగే గ్రామాలు సైతం పరిహారానికి దూరమయ్యాయని వాటిని సరిచేయాలని కోరారు. ఇటీవల పెంచిన ఇంటి నిర్మాణ వ్యయం, స్థల విలువను వేలేరుపారు, కుకునూరు మండలాల్లోని అన్ని గ్రామాలుకూ వర్తింప

చేయాలన్నారు. అనేక ఏళ్లుగా సమస్యలు పడేపడే తెలియచేసిన పరిష్కారం కాకపోవటం వలన నిరాశితులు ఎంతో ఆందోళనకు గురవుతున్నారని తెలిపారు. పెద్దవాగు ప్రాజెక్ట్ గండి పడటం వలన సుమారు 20వేల ఎకరాల పంటలకు నష్టం చేకూరుతుందని తెలియజేశారు. ప్రాజెక్టు తెలంగాణలో ఉండటం, దాని ఆయకట్టు భూమి ఆంధ్రాలో ఉండటం వలన ఎవరు పట్టించుకోకపోవడంతో రైతులు పంటలు పండించడానికి ఆధారం లేకుండా ఉండన్నారు. 500 కోట్లు ఖర్చుపెట్టి ప్రాజెక్టును నిర్మాణం చేయించడం వలన వేల ఎకరాల భూమి సాగుకరమైన దానిపై ఆధారపడిన రైతులు, వ్యవసాయ కార్మికులకు ఉపాధి లభిస్తుందన్నారు. విలీన మండలాల ప్రజలు పడుతున్న ఇబ్బందులను గుర్తించి సమస్యలను పరిష్కరించటానికి వెంటనే అధికారులకు తగు ఆదేశాలు ఇవ్వాలని ముఖ్యమంత్రికి విజ్ఞప్తి చేశారు.

## అన్ని దానాల్లో...అన్నదానం గాప్పిది

- మాజీ ఉపసర్పంచ్ పిచ్చుక రాజు - జోషిక్ పుట్టినరోజు సందర్భంగా అన్నార్తులకు బిర్యాని పంపిణీ

గాయత్రి వార్తలు ఏలూరు జిల్లా ఇంఛార్జి బి ప్రభాకర్ ఆకలేస్తుంది అనేది తెలియని...సమయాలికి అన్నం తినాలని ఆలోచన కూడా రాని.. ఎవరిని అన్నం అడగాలో తెలియని కొంతమంది అమాయకులకు శుక్రవారం ఓ చిన్నారి చేతులు కడుపు నింపాయి.. కుక్కునూరు మాజీ ఉప సర్పంచ్ పిచ్చుక రాజు మనవడు జోషిక్ పుట్టినరోజు సందర్భంగా కొంత మంది పేదలకు బిర్యాని ప్యాకెట్లను అందించి ఆకలిని తీర్చారు. ఎర్రటి ఎండలో రోడ్ల వెంబడి, వీధులలో అమాయకంగా తిరుగుతున్న ఓ ముగ్గురిని వెతికి పట్టుకుని వారికి ఆహారం, నీటిని అందించారు. ఈ సందర్భంగా పిచ్చుక రాజు మాట్లాడుతూ.. ప్రతి సంవత్సరం మనవడు జోషిక్ పుట్టినరోజును పురస్కరించుకుని చిన్నపిల్లలకు వాళ్లెట్లు, వుడ్లలకు, ప్రాథమిక ఆరోగ్య కేంద్రాల్లోని రోగులకు పాలు, త్రెడ్లు అందించడం జరిగేదని, అదేవిధంగా ఈ ఏడాది మా కుటుంబ సభ్యులందరి సహకారంతో అమాయకపు పేదలకు బిర్యాని పాకెట్లను అందించడం ఎంతో ఆనందంగా ఉందని ఆయన తెలిపారు.



## డ్రైవర్లు యూనిఫాం ధరించాలి

- కుక్కునూరు ఎస్సై రాజారెడ్డి

గాయత్రి వార్తలు ఏలూరు జిల్లా ఇంఛార్జి బి ప్రభాకర్ ఆలో డ్రైవర్లు తప్పనిసరిగా యూనిఫాం ధరించి వాహనాలను నడపాలని కుక్కునూరు ఎస్సై రాజారెడ్డి పేర్కొన్నారు. ఏఐటీయూసీ కుక్కునూరు భగత్ సింగ్ ఆలో యూనియన్ ఏర్పడిన నూతన కమిటీ సభ్యులతో శుక్రవారం సమావేశం నిర్వహించారు. ఈ సందర్భంగా రాజారెడ్డి మాట్లాడుతూ లైసెన్స్ ఉన్న డ్రైవర్లు మాత్రమే వాహనాలను నడపాలని, ప్రయాణికుల పట్ల మర్యాద పూర్వకంగా వ్యవహరించి వారి గమ్య స్థానాలకు సురక్షితంగా చేర్చాలని ఆయన సూచించారు. వాహనంలో పరిమితి మించి ప్రయాణికులను తీర్చింపకూడదని అలాగే మద్దుం సేవించి వాహనాల్ని నడిపితే డ్రైవర్లపై చర్యలు తీసుకుంటామని హెచ్చరించారు. డ్రైవర్లు నియమ నిబంధనలు పాటించాలన్నారు. ఈ సమావేశంలో యూనియన్ అధ్యక్షులు ముడిగండ. ఖాదర్, ఉపాధ్యక్షులు భూక్యా. సూర్యం, రాయ. అశోక్, చిలకాల. సుధీర్, వలి, శ్రీను, రవి, ఏఐటీయూసీ కుక్కునూరు కన్వీనర్ కొన్నె లక్ష్మయ్య, ఏపీ మహిళా సమాఖ్య ఏలూరు జిల్లా అధ్యక్షురాలు వరకా. శ్యామల, వ్యవసాయ కార్మిక సంఘం అధ్యక్షుడు కూరకుల. బాబారావు తదితరులు పాల్గొన్నారు.



## 19వ వార్షికోత్సవం బోజుల బర్త్ డే వేడుకలు

శ్రీకాళహస్తి, మే 22, గాయత్రి వార్తలు :రిపోర్టర్ : రంజిత్ శ్రీకాళహస్తి నియోజకవర్గం 19వ వార్షికోత్సవం అంశంలో ఎమ్మెల్యే బోజుల వెంకట సుధీర్ రెడ్డి జన్మదిన వేడుకలను టీడీపీ నాయకులు ఘనంగా నిర్వహించారు. శ్రీకాళహస్తి టీడీపీ పట్టణ అధ్యక్షులు విజయ్ కుమార్ నాయుడు అధ్యక్షంలో జరిగిన ఈ కార్యక్రమంలో కేకే కల్ చేసి ఎమ్మెల్యేకు జన్మదిన శుభాకాంక్షలు తెలిపారు. ఈ కార్యక్రమంలో ట్రస్ట్ బోర్డ్ సభ్యులు గోపీనాథ్, 19వ వార్షికోత్సవ మధు, టీడీపీ పట్టణ కార్యదర్శి కార్తీక్, సీనియర్ నాయకులు వెంకటరమణ నాయుడు, కృష్ణ. దినేష్ తదితరులు పాల్గొన్నారు. అలాగే పార్టీ కార్యకర్తలు హార్ష విష్ణు, వెంకటేశ్, రాజేష్, వడివేలు తదితరులు హాజరై వేడుకలను ఉత్సాహంగా నిర్వహించారు.



## చిన్నారుల చిరునవ్వుల మధ్య బోజుల బర్త్ డే వేడుకలు

శ్రీకాళహస్తి, మే 22, గాయత్రి వార్తలు :రిపోర్టర్ : రంజిత్ శ్రీకాళహస్తి ఎమ్మెల్యే బోజుల వెంకట సుధీర్ రెడ్డి జన్మదిన వేడుకలను స్థానిక ఎస్సీఆర్ నగర్లోని మంచినీళ్లగుంట అంగన్వాడీ కేంద్రంలో చిన్నారుల సమక్షంలో ఘనంగా నిర్వహించారు. రాష్ట్ర సాంస్కృతిక విభాగం కార్యనిర్వాహక కార్యదర్శి నెమళ్లూరు బుజ్జి అధ్యక్షంలో జరిగిన ఈ కార్యక్రమంలో కేకే కల్ చేసి పిల్లలకు పలకలు, బాలపాల ప్యాకెట్లు, స్వీట్లు, బిస్కెట్లు పంపిణీ చేశారు. ఈ సందర్భంగా నెమళ్లూరు బుజ్జి మాట్లాడుతూ పసిపిల్లల దైవ సమానులని, అలాంటి చిన్నారుల మధ్య ఎమ్మెల్యే జన్మదిన వేడుకలు జరుపుకోవడం ఆనందంగా ఉందన్నారు. ఎమ్మెల్యే సుధీర్ రెడ్డి స్వచ్ఛమైన మనసుతో ప్రజాసేవ చేస్తూ శ్రీకాళహస్తి నియోజకవర్గాన్ని అభివృద్ధి పథంలో నడిపిస్తున్నారని కొనియాడారు. ఎమ్మెల్యే గారు, వారి కుటుంబ సభ్యులు ఆయురారోగ్యాలతో, సుఖసంతోషాలతో ఉండాలని శ్రీ జ్ఞానప్రసాదానాంధికా సమేత వాయులింగేశ్వర స్వామివారిని ప్రార్థించినట్లు తెలిపారు. ఈ కార్యక్రమంలో తెలుగుదేశం పార్టీ నాయకులు పూల శేఖర్, శివకుమార్, బాలయ్య, ఆకుల సునీత, నన్నా అనూప మహమ్మద్, రమేష్ బాబు, సులేమాన్, వంశీకృష్ణ, టైలర్ వాసు, శివ, హరి, తేజ, నాగమ్మ, మునికుమార్, చందు, సాలార్ ఖాన్ తదితరులు పాల్గొన్నారు.



## గిరిజనుల సంక్షేమమే లక్ష్యంగా సుధీర్ రెడ్డి సేవలు

శ్రీకాళహస్తి, మే 22, గాయత్రి వార్తలు :రిపోర్టర్ : రంజిత్ శ్రీకాళహస్తి నియోజకవర్గంలో బడుగు బలహీన వర్గాల అభివృద్ధి, సంక్షేమం కోసం నిరంతరం కృషి చేస్తున్న నాయకుడు ఎమ్మెల్యే బోజుల వెంకట సుధీర్ రెడ్డి అని టీడీపీ గిరిజన విభాగం నాయకుడు తుపాకుల ప్రసాద్ పేర్కొన్నారు. ఎమ్మెల్యే సుధీర్ రెడ్డి జన్మదినాన్ని పురస్కరించుకుని శుక్రవారం గిరిజనుల తరఫున ఆయన చిత్రపటంకోసం కేకే కల్ చేసి శుభాకాంక్షలు తెలిపారు. ఈ సందర్భంగా తుపాకుల ప్రసాద్ మాట్లాడుతూ పేద ప్రజల కోసం అపార్తిశలు శ్రమిస్తున్న సుధీర్ రెడ్డికి రాజకీయంగా, ప్రభుత్వ పరంగా మరీన్ని ఉన్నత పదవులు రావాలని ఆకాంక్షించారు. శ్రీ జ్ఞాన ప్రసాదానాంధికా దేవి సమేత శ్రీకాళహస్తిేశ్వర స్వామి వారి ఆశీస్సులతో నియోజకవర్గం మరింత అభివృద్ధి చెందాలని ప్రార్థించారు. కార్యక్రమంలో విశ్వలక్ష్మణం సంక్షేమం మరియు అభివృద్ధి కార్పొరేషన్ డైరెక్టర్ డా. జి. దశరథాచారి, వన్యమంత్రి క్షేత్ర సంక్షేమం మరియు అభివృద్ధి కార్పొరేషన్ డైరెక్టర్ మిన్నల్ రవి, బిసి విభాగం రాష్ట్ర కార్యనిర్వాహక కార్యదర్శి డా. యం. ఉమేశ్ రావు, బీహాల భాస్కర్, వజ్రం కిషోర్, కోట చంద్రశేఖర్, చిల్లకూరు మణి, సులేమాన్, గంగనపల్లి రమేష్, కృష్ణమూర్తి, మారయ్య, మునెమ్మ, వెంకటరమణ, గంగమ్మ, రోజా తదితరులు పాల్గొన్నారు.



## శ్రీకాళహస్తిలో ఓటరు జాబితా సవరణపై రాజకీయ పార్టీల సమావేశం

శ్రీకాళహస్తి, మే 22, గాయత్రి వార్తలు :రిపోర్టర్ : రంజిత్ ఎన్నికల కమిషన్ విడుదల చేసిన స్పెషల్ ఇంటెన్సివ్ రివిజన్ (ఓx=) ఆఫ్ ఎలక్షన్ రోల్ ఫోజ్-3 షెడ్యూల్కు సంబంధించి శ్రీకాళహస్తి ఆర్డీఓ భాను ప్రకాష్ రెడ్డి అధ్యక్షంలో వివిధ రాజకీయ పార్టీల నాయకులతో సమావేశం నిర్వహించారు. ఈ సమావేశంలో ఓటరు జాబితా సవరణ కార్యక్రమంపై ఎన్నికల కమిషన్ మార్గదర్శకాలను అధికారులకు, రాజకీయ పార్టీల ప్రతినిధులకు వివరించారు. కార్యక్రమంలో మున్సిపల్ కమిషనర్తో పాటు నాలుగు మండలాల తహసీల్దార్లు పాల్గొన్నారు. అలాగే సీపిఐ, కాంగ్రెస్, జనసేన పార్టీల నాయకులు హాజరై ఓటరు జాబితా సవరణ ప్రక్రియపై చర్చించారు. ఎన్నికల ప్రక్రియ పారదర్శకంగా నిర్వహించేందుకు రాజకీయ పార్టీలు సహకరించాలని అధికారులు కోరారు.



## చింతలూరు, చిన శంకర్లపూడిలో ఉపాధి శ్రామికులకు మజ్జిగ పంపిణీ

- తూము కొండబాబు, పోల్వూటి భగవాన్, మిరియాల శ్రీను అధ్యక్షులలో మజ్జిగ పంపిణీ

గాయత్రి వార్తలు : ఉపాధి హామీ పథకం (విబి జీ రాం జీ) శ్రామికులకు ఎమ్మెల్యే వరుపుల సత్యప్రభ రాజా ఆదేశాల మేరకు ప్రతిపాడు మండలంలోని చింతలూరు, చిన్న శంకర్లపూడి గ్రామాల్లో మజ్జిగ పంపిణీ కార్యక్రమం నిర్వహించారు. చింతలూరు గ్రామంలో టీడీపీ సీనియర్



నాయకులు తూము కొండబాబు, మండల టీడీపీ సోషల్ మీడియా అధ్యక్షుడు పోల్వూటి భగవాన్ అధ్యక్షులలో, చిన శంకర్లపూడిలో టీడీపీ సీనియర్ నాయకులు మిరియాల శ్రీను సొంత నిధులతో మజ్జిగ పంపిణీ కార్యక్రమాన్ని చేపట్టారు. ఈ కార్యక్రమాల్లో పంచాయతీ అభివృద్ధి అధికారి రమణ మరియు పంచాయతీ సిబ్బంది, నాయకులు జనపరెడ్డి విష్ణు, సుందరవల్లి వెంకటరమణ, జనపరెడ్డి నరేష్, నక్కా బాబ్జి, సేనాపతి చిన్నా, ఈగల అబ్బు, బూరా ముసిలి, పకుర్తి వీరబాబు, చిన శంకర్లపూడి గ్రామ నాయకులు ఈ కార్యక్రమంలో పాల్గొని శ్రామికులకు మజ్జిగ పంపిణీ చేశారు. వేసవి ఉష్ణతాపం నేపథ్యంలో ఉపాధి కార్మికులకు తాగునీటి సౌకర్యాలు కల్పించడం, ఆరోగ్య పరిరక్షణకు ఇలాంటి కార్యక్రమాలు కొనసాగిస్తామని నిర్వాహకులు తెలిపారు.

## ఈనెల 27, 28 తేదీల్లో జరిగే వర్చువల్ మహానాడు ను విజయవంతం చేయండి - వేమూరు ఎమ్మెల్యే నక్కా ఆనందబాబు

గాయత్రి వార్తలు :



బాపట్ల జిల్లా వేమూరు నియోజకవర్గం మండల కేంద్రం అమృతలూరు లోని ఆర్యవైశ్య కళ్యాణమండపంలో శుక్రవారం సాయంత్రం వేమూరు ఎమ్మెల్యే నక్కా ఆనంద బాబు అధ్యక్షతన

ఈనెల 27, 28 వ తేదీలలో నియోజకవర్గంలో జరిగే వర్చువల్ మహానాడు కు సన్నహాట్లో భాగంగా క్లస్టర్, యూనిట్ ఇన్స్పెక్షన్ తో సమావేశం నిర్వహించారు. ఈ సందర్భంగా ఎమ్మెల్యే ఆనందబాబు మాట్లాడుతూ గతానికి భిన్నంగా ఈసారి అంతర్జాతీయ పరిస్థితుల దృష్ట్యా పొడుపు చర్యలలో భాగంగా నిర్వహిస్తున్న నియోజకవర్గాల్లో వర్చువల్ మహానాడు ను దిగ్విజయం చేయాలని కార్యకర్తలకు పిలుపునిచ్చారు. క్లస్టర్ పరిధిలో గ్రామ నాయకులు, కార్యకర్తలు భాగస్వాములు కావాలని ముఖ్యమంత్రి నారా చంద్రబాబునాయుడు, మంత్రి నారా లోకేశ్ ఆకాంక్షని తెలిపారు. ఈ మహానాడు కు ప్రతి మండలానికి 2 క్లస్టర్లు, నియోజకవర్గంలోని 10 క్లస్టర్లు, రాష్ట్రం మొత్తం 1820 క్లస్టర్లు ఉన్నాయని 27, 28 తేదీలలో విడివిడిగా నిర్వహించాలని దీని కొరకు ప్రతి క్లస్టర్లో టు వే కమ్యూనికేషన్ వ్యవస్థను ఏర్పాటు చేసుకోవాలని పిలుపునిచ్చారు. ఈ కార్యక్రమంలో మండల పార్టీ అధ్యక్షులు, క్లస్టర్ ఇన్స్పెక్టర్లు, యూనిట్ ఇంచార్జీ లు, తెలుగుదేశం నాయకులు తదితరులు పాల్గొన్నారు.

## ఘనంగా జన సైనికుడు దోసపాటి సుబ్బారావు జన్మదిన వేడుకలు..

గాయత్రి వార్తలు :



జనసేన పార్టీ గోకవరం మండల యువ నాయకులు దోసపాటి సుబ్బారావు జన్మదిన వేడుకలు గోకవరం గ్రామంలో ఘనంగా జరిగాయి. స్థానిక డ్రైవర్స్ కాలనీ, మురళి నగర్, కాంపైక్స్ సెంటర్లలో సుబ్బారావు జన్మదిన వేడుకలు సందర్భంగా డి.ఎస్.ఆర్ ఫాలోవర్స్ అధ్యక్షులలో భారీ కేకే కల్ చేశారు. అనంతరం వారు మాట్లాడుతూ గోకవరం గ్రామంలో ఎవరికి ఏ కష్టం వచ్చినా నేనున్నానంటూ తనకు తోచిన సహాయం చేసే సేవా తత్వం దోసపాటి సుబ్బారావు అని కొనియాడారు. గోకవరంలోని యువతను మంచి మార్గంలో నడిపించేందుకు క్రీడలను ప్రోత్సహిస్తూ, ఏడాదికి రెండు లేదా మూడుసార్లు క్రీకెట్ టోర్నమెంట్ లను ఏర్పాటు చేస్తున్నారని యువతకు ఆర్థికపరమైన కష్టాలలో కూడా ఆయన అండగా నిలిచిన సందర్భాలు చాలానే ఉన్నాయని అన్నారు. ఈ జన్మదిన వేడుకల అనంతరం డి.ఎస్.ఆర్ ఫాలోవర్స్ యూత్ సభ్యులు ఆయనకు ఫోటో ఫ్రేమ్ ను బహుమతిగా అందజేశారు. తన జన్మదిన వేడుకలు ఇంత గణంగా నిర్వహించిన అందరికీ పేరు, పేరునా ధన్యవాదాలు తెలియజేస్తున్నట్లు దోసపాటి సుబ్బారావు తెలిపారు..

# జీవ వైవిధ్య సంరక్షణ ప్రతి ఒక్కరి బాధ్యత.

- పక్షుల కోసం చలివేంద్రాలు ఏర్పాటు
- కనిగిరి ,జీవ వైవిధ్య సంరక్షణ ప్రతి ఒక్కరి బాధ్యత.
- పక్షుల కోసం చలివేంద్రాలు ఏర్పాటు.

### గాయత్రి వార్తలు :

అంతర్జాతీయ జీవ వైవిధ్య దినోత్సవం సందర్భంగా ఆంధ్రప్రదేశ్ జీవ వైవిధ్య మండలి సౌజన్యంతో గుడ్ హెల్త్ ఫౌండేషన్ ఆధ్వర్యంలో శుక్రవారం కనిగిరి మున్సిపాలిటీ పరిధిలోని దేవాంగ నగర్లో జీవ వైవిధ్య సంరక్షణపై అవగాహన కార్యక్రమం నిర్వహించారు. ఈ సందర్భంగా ప్రకృతిలో జీవ జాతుల ప్రాముఖ్యత, పర్యావరణ పరిరక్షణ అవసరం, పక్షులు మరియు జంతువుల సంరక్షణపై ప్రజలకు అవగాహన కల్పించారు. వేసవి కాలంలో పక్షులు నీటి కొరతతో ఇబ్బందులు పడుతున్న నేపథ్యంలో కార్యక్రమంలో భాగంగా పక్షుల కోసం చలివేంద్రాలు ఏర్పాటు చేశారు. ప్రతి ఇంటి ముందర పైన నీటి పాత్రలు ఉంచి పక్షులను కాపాడాలని నిర్వాహకులు ప్రజలకు సూచించారు. ఈ సందర్భంగా గుడ్ హెల్త్



ఫౌండేషన్ డైరెక్టర్ మండ్రు రమేష్ బాబు మాట్లాడుతూ జీవ వైవిధ్యం పరిరక్షణతోనే భూమిపై జీవరాశుల సమతుల్యత కొనసాగుతుందని తెలిపారు. మొక్కలు నాటడం, నీటి వనరులను కాపాడడం, ప్లాస్టిక్ వినియోగాన్ని తగ్గించడం ద్వారా పర్యావరణాన్ని రక్షించవచ్చని పేర్కొన్నారు. కార్యక్రమంలో స్థానిక యువకులు, మహిళలు, విద్యార్థులు పాల్గొని పక్షులకు నీటి పాత్రలు ఏర్పాటు చేసి పర్యావరణ పరిరక్షణకు తమ వంతు సహకారం అందించారు. అంతర్జాతీయ జీవ వైవిధ్య దినోత్సవం సందర్భంగా ఆంధ్రప్రదేశ్ జీవ వైవిధ్య మండలి సౌజన్యంతో గుడ్ హెల్త్ ఫౌండేషన్ ఆధ్వర్యంలో శుక్రవారం కనిగిరి మున్సిపాలిటీ పరిధిలోని దేవాంగ నగర్లో జీవ

వైవిధ్య సంరక్షణపై అవగాహన కార్యక్రమం నిర్వహించారు. ఈ సందర్భంగా ప్రకృతిలో జీవ జాతుల ప్రాముఖ్యత, పర్యావరణ పరిరక్షణ అవసరం, పక్షులు మరియు జంతువుల సంరక్షణపై ప్రజలకు అవగాహన కల్పించారు. వేసవి కాలంలో పక్షులు నీటి కొరతతో ఇబ్బందులు పడుతున్న నేపథ్యంలో కార్యక్రమంలో భాగంగా పక్షుల కోసం చలివేంద్రాలు ఏర్పాటు చేశారు. ప్రతి ఇంటి ముందర పైన నీటి పాత్రలు ఉంచి పక్షులను కాపాడాలని నిర్వాహకులు ప్రజలకు సూచించారు. ఈ సందర్భంగా గుడ్ హెల్త్ ఫౌండేషన్ డైరెక్టర్ మండ్రు రమేష్ బాబు మాట్లాడుతూ జీవ వైవిధ్యం పరిరక్షణతోనే భూమిపై జీవరాశుల సమతుల్యత కొనసాగుతుందని తెలిపారు. మొక్కలు నాటడం, నీటి వనరులను కాపాడడం, ప్లాస్టిక్ వినియోగాన్ని తగ్గించడం ద్వారా పర్యావరణాన్ని రక్షించవచ్చని పేర్కొన్నారు. కార్యక్రమంలో స్థానిక యువకులు, మహిళలు, విద్యార్థులు పాల్గొని పక్షులకు నీటి పాత్రలు ఏర్పాటు చేసి పర్యావరణ పరిరక్షణకు తమ వంతు సహకారం అందించారు.

# జగ్గంపేట మండలం లో దివ్యాంగ బాలబాలికల ఎన్రోలెంట్ మరియు గుర్తింపు సర్వేను సందర్శించిన

### - జిల్లా ఐ ఇ కో ఆర్డినేటర్ గిరి ప్రసాద్

### గాయత్రి వార్తలు :

సమగ్ర శిక్ష కాకినాడ డిజిజి కాకినాడ వారి ఆదేశాల ప్రకారం మే 4 వ తేదీ నుండి జూన్ 10 వరకు జగ్గంపేట మండలం లో దివ్యాంగ బాల బాలికల ఎన్రోలెంట్ డ్రైవ్ ,గుర్తింపు సర్వే జరుగుతుంది. 0 నుండి 18 సంవత్సరాల దివ్యాంగ బాల బాలికలను దృష్టి పోర్టల్ నందు ఎక్స్ ఎల్ కనెక్ట్ యాప్ ద్వారా ఆన్లైన్ చేయడం జరుగుతుంది. జిల్లా లో 21 మండలాల్లో భవిత కేంద్రం ఉపాధ్యాయులు సర్వే నిర్వహించి బడి మధ్యలో మానేసిన పిల్లలను, ఇప్పటి వరకు ఏ స్కూల్ లో నమోదు కాని పిల్లలను సంబంధిత ప్రభుత్వ పాఠశాలల్లో జాయిన్ చేయడం జరుగుతుంది. ఈ సందర్భంగా దివ్యాంగ బాల బాలికల తల్లితండ్రులకు భవిత కేంద్రాలలో కల్పిస్తున్న సౌకర్యాలు వివరించి జాయిన్ చేసుకోవడం జరుగుతుంది. దివ్యాంగ పిల్లల భవితకు భరోసా భవిత కేంద్రాలు . భవిత

కేంద్రాల్లో కల్పిస్తున్న సౌకర్యాలు స్పెషల్ ఎడ్యుకేషన్, స్పీచ్ థెరపీ, బిహేవియర్ మాడిఫికేషన్ థెరపీ, ప్రతి వారం ఫిజియోథెరపీ, ప్రతి శనివారం గృహ ఆధారిత విద్య, ప్రతి సంవత్సరం మెడికల్ అసెస్మెంట్ క్యాంపులు, చిన్నారులకు అవసరమైన ఉపకారణాల పంపిణీ, ప్రతి సంవత్సరం అలవెన్సుల( ట్రాన్స్పోర్ట్, ఎస్టాబ్లిష్ గెట్స్ ప్లెచర్స్, హోమ్ బేస్డ్ ఎడ్యుకేషన్ ) రూపంలో ఆర్థిక సహాయం, సదరం సర్టిఫికెట్లు చేయించడం, యుడిబిడి కార్డులు చేయించడం, నిరామయ హెల్త్ ఇన్సూరెన్స్ చేయించడం, బస్సు పాస్ మరియు ట్రైన్ పాస్ సౌకర్యం కల్పించడం, తల్లిదండ్రులకు కౌన్సిలింగ్ ఇవ్వడం, ప్రభుత్వ మరియు ప్రైవేట్ ఉద్యోగాలు సాధించుటకు కృషి చేయడం, పారా ఆథ్లెట్ స్పోర్ట్స్ లో ట్రైనింగ్ ఇవ్వడం, ఆట పాటలలో ప్రత్యేక శిక్షణ ఇవ్వడం, వారికున్న వైపుణ్యాన్ని బట్టి ట్రైనింగ్ ఇవ్వడం, పిల్లలపై ప్రత్యేక శ్రద్ధ చూపించడం, వారికి మెరుగైన జీవితాన్ని మరియు



జీవనోపాధిని కల్పించే విధంగా భవిత కేంద్రాలు పనిచేస్తాయి. భవిత కేంద్రంలో పనిచేస్తున్న ఉపాధ్యాయులు తల్లిదండ్రులకు మనో ధైర్యాన్ని కల్పించి, పిల్లల పట్ల వారికున్న సమస్యలపై వివరణ ఇవ్వడం, ఈ పిల్లల పట్ల తల్లి తండ్రులు తీసుకోవాల్సిన జాగ్రత్తలు మరియు బాధ్యతలు గురించి చెప్పడం జరుగుతుంది. ఈ కార్య క్రమం లో భవిత కేంద్రం ఉపాధ్యాయులు అప్పాన పెద్దకాపు, తిత్తి చిన్న బాబు లు పాల్గొన్నారు. 2

# పొన్నూరులో ఆన్లైన్ సింగిల్ నంబర్ జూదం మూలా గుట్టరట్టు..

### గాయత్రి వార్తలు :

గుంటూరు జిల్లా పోలీస్ టాస్క్ ఫోర్స్ అధికారులు పొన్నూరు పట్టణంలో రాత్రి మెరుపు దాడులు నిర్వహించారు. ఆన్లైన్ ద్వారా నిషేధిత సింగిల్ నంబర్ జూదం జట్కా మట్కా నిర్వహిస్తున్న ఇద్దరు పండ్ల వ్యాపారులను అరెస్ట్ చేసి, వారి వద్ద నుంచి నగదు, మొబైల్ ఫోన్లను స్వాధీనం చేసుకున్నారు. పోలీసులు తెలిపిన వివరాల ప్రకారం, పొన్నూరు టౌన్ పోలీస్ స్టేషన్ పరిధిలోని రెండు వేర్వేరు ప్రాంతాలలో ఆన్లైన్ సింగిల్ నంబర్ జూదం జరుగుతోందని టాస్క్ ఫోర్స్ అధికారులకు ముందస్తు సమాచారం అందింది. దీనిపై వెంటనే స్పందించిన అధికారులు, ఎస్పీ డిఎస్పీ సమాచారాన్ని అందించి, వారి ఆదేశాల మేరకు ఏకకాలంలో రెండు చోట్లా రెడ్స్ చేశారు. పొన్నూరుకు చెందిన పండ్ల వ్యాపారి పటాన్ రియాజ్ మొబైల్ ఫోన్ను టాస్క్ ఫోర్స్ అధికారులు క్షుణ్ణంగా తనిఖీ చేశారు. అతని ఫోన్ నందు అప్లికేషన్ ద్వారా ఆన్లైన్ సింగిల్ నంబర్ గేమ్ నడుపుతున్నట్లు గుర్తించారు. ఇతని కింద సుమారు 10 మంది ఈ జూదం ఆడుతున్నట్లు విచారణలో తేలింది. నిందితుడి ఫోన్ పే ఖాతాను పరిశీలించగా, ఈ జూదానికి సంబంధించి రూ. 21,918 ల లావాదేవీలు జరిగినట్లు అధికారులు గుర్తించారు. మరో

పండ్ల వ్యాపారి ఖాదర్ ఖాన్ మొబైల్ ఫోన్ను తనిఖీ చేయగా ఆన్లైన్ సింగిల్ నంబర్ గేమ్ ఆడుతున్నట్లు బయటపడింది. ఇతను ద్రాక్షా సుబ్బారావు అనే వ్యక్తి కింద ఈ జూద క్రీడను నిర్వహిస్తున్నట్లు పోలీసులు కనుగొన్నారు. ఇతని వద్ద రూ. 1,750 ల నగదు లభించింది. సీజ్ చేసిన సొత్తు ఈ దాడుల్లో టాస్క్ ఫోర్స్ పోలీసులు ఇద్దరు నిందితులను అదుపులోకి తీసుకుని, వారి వద్ద నుండి, 3 ఆండ్రాయిడ్ సెల్ ఫోన్లూ, 1,750/ నగదు స్వాధీనం చేసుకున్నారు. అనంతరం పట్టుబడిన ఇద్దరు వ్యక్తులను, సీజ్ చేసిన ఫోన్ల మరియు నగదును తదుపరి చట్టపరమైన చర్యలు మరియు లోతైన విచారణ నిమిత్తం పొన్నూరు



టౌన్ పోలీసులకు అప్పగించారు. ఈ కేసులో ప్రధాన సూత్రధారులు, దీని వెనుక ఉన్న మిగతా లింకులపై పోలీసులు విచారణ ముమ్మరం చేశారు. వీరిని పొన్నూరు అర్బన్ సిఐ వీర నాయక్ కు హ్యాండ్ ఓవర్ చేసినట్లు టాస్క్ ఫోర్స్ అధికారం తెలిపారు..

# ప్రకృతి వ్యవసాయంపై “ఎల్ నిస్యో” వుస్తకాన్ని ఆవిష్కరించిన ఎంపీపీ గొల్లపల్లి బుజ్జి



### గాయత్రి వార్తలు :

ఏలేళ్ళు మండల ప్రజా పరిషత్ కార్యాలయంలో ప్రకృతి వ్యవసాయం రంగంలో రైతులకు అవగాహన పెంపొందించే లక్ష్యంతో రూపొందించిన “ఎల్ నిస్యో” అనే ప్రత్యేక వుస్తకాన్ని ఆవిష్కరించారు. ఈ వుస్తకాన్ని ఏలేళ్ళు మండల ఎంపీపీ గొల్లపల్లి నరసింహమూర్తి (బుజ్జి) ఆవిష్కరించగా, వ్యవసాయ రంగంలో సుస్థిర అభివృద్ధి, రసాయన రహిత సాగు విధానాలు, నేల ఆరోగ్యం పరిరక్షణ వంటి అంశాలపై రైతులకు ఉపయోగపడే విధంగా ఈ వుస్తకం రూపొందించబడింది. ఈ కార్యక్రమంలో భద్రవరం ఎంపీటీసీ సభ్యులు కొప్పుల బాబ్జి, ప్రకృతి వ్యవసాయ సిబ్బంది కొండరాజు తదితరులు పాల్గొన్నారు. ప్రకృతి వ్యవసాయం ద్వారా దిగుబడులు పెంచడం మాత్రమే కాకుండా, భవిష్యత్ తరాలకు ఆరోగ్యకరమైన ఆహార ఉత్పత్తి అందించడానికి ఈ కార్యక్రమం ఎంతగానో ఉపయోగపడుతుందని ఎంపీపీ గొల్లపల్లి బుజ్జి అన్నారు.

# ఆర్టీసీ బస్సును ఢీకొన్న కారు..



### గాయత్రి వార్తలు :

గుంటూరు పట్టణంలోని జిబిసి రోడ్డు ఆంధ్ర ముస్లిం కాలేజీ వద్ద శుక్రవారం రోడ్డు ప్రమాదంలో ఆర్టీసీ బస్సు కారు ఢీకొన్న ఘటన జరిగింది. స్థానికుల సమాచారం మేరకు తెనాలి నుండి గుంటూరు వస్తున్న ఆర్టీసీ వల్లె వెలుగు బస్సు ఆంధ్ర ముస్లిం కాలేజీ వద్ద ఉన్న స్పీడ్ బ్రేకర్ వద్ద స్టాప్ చేయగా వెనక నుండి అతివేగంగా వస్తున్న కారు ఆర్టీసీ బస్సును ఢీకొంది. ఈ ఘటనలో కారు ముందు భాగం దెబ్బతింది. ఈ ప్రమాదంలో ఎవరికీ ఎటువంటి ప్రాణ నష్టం జరగలేదు. ఆర్టీసీ సిబ్బంది పోలీసులకు ఫిర్యాదు చేశారు..

# రెండో రోజు ఉపాధి హామీ కూలీలకు మజ్జిగ పంపిణీ చేసిన లంక లిటిష్



### గాయత్రి వార్తలు :

ఎన్టీఆర్ జిల్లా మైలవరం మండలం మైలవరం లోని ఉపాధి హామీ కూలీల వద్దకు రెండో రోజు ఎమ్ డి ఒ అనురాధ తో కలిసి మైలవరం నియోజకవర్గం తెలుగు యువత అధ్యక్షులు లంక లిటిష్ కూలీలు చేయి పనులను పరిశీలించి, మజ్జిగ పంపిణీ చేసినారు ,ఈ సందర్భంగా ఆయన మాట్లాడుతూ వేసవి సమయంలో ఈ ఉపాధి హామీ పనులు చేసుకునేవారు తెల్లవారుజామునే వచ్చి ఎండ తీవ్రత రాకముందే పని ముగించుకొని వెళ్లాలని, సమయాన్ని సద్వినియోగం చేసుకోవాల్సిన, ఏ ఒక్కరూ ఎండ తీవ్రతకు ఇబ్బంది పడకూడదని, వేసవికాలంలో ఇచ్చే సలహాలు, సూచనలు ప్రతి ఒక్కరు పాటించి ఆరోగ్యాన్ని కాపాడుకోవాలని అన్నారు. ఈ కార్యక్రమంలో బుడిపూటి వెంకటరావు, నాని, యద్లపల్లి గోవిందరాజు మరియు ఉపాధి హామీ కూలీలు తదితరులు పాల్గొన్నారు.



**తొందరపడి బాధపడే కన్నా.. ఇదే మేలు!**

సరైన సమయానికి జీవితంలోకి రావాల్సిన వ్యక్తి తప్పకుండా వస్తాడంటోంది బాలీవుడ్ కథానాయిక సారా అలీఖాన్. 'పతి పత్ని ఔర్ వో దో' చిత్రంతో థియేటర్లలో ప్రేక్షకుల్ని అలరిస్తున్న ఈమె తాజాగా ఓ ఇంటర్వ్యూలో కెరీర్ తో పాటు పెళ్లి గురించి ఆసక్తికర వ్యాఖ్యలు చేసింది. "పెరిగిన వాతావరణం.. చుట్టూ చూసే సంఘటనల వల్ల కలిగే అనుభూతి మనలో ఎన్నో ఆలోచనలు రేకెత్తిస్తుంది. నేను ఎన్నో వివాహ బంధాలు మధ్యలోనే ముగిసిపోవడం చూశాను. అందుకే హడావుడిగా పెళ్లి చేసుకుని బాధపడే కంటే కాస్త సమయం తీసుకుని సరైన వ్యక్తి దొరికే వరకు వేచి చూడటం ఉత్తమం. పెళ్లితోనే నేను పరిపూర్ణం అవుతాననుకోవడం లేదు. సొంతంగా ఎదగడానికి ప్రాధాన్యత ఇస్తాను. ప్రస్తుతం నా దృష్టి పూర్తిగా కెరీర్ పైనే ఉంది. ఈలోగా సరైన వ్యక్తి రావాలని రాసిపెట్టి ఉంటే వారే వస్తారు. పెళ్లి చేసుకోకుండా హాయిగా ఉండేందుకు నాలో చాలా లక్షణాలున్నాయి. అందుకే ఇలాంటి విషయాలలో తొందరపడకుండా ఉండడానికే ప్రయత్నిస్తాను. కొన్నిసార్లు నా సొంత ఆలోచనల్లో మునిగిపోతాను" అని చెప్పుకొచ్చింది సారా.



# లుక్కు... క్లిక్కు!

కథానాయకుడు సందమూరి బాలకృష్ణ.. దర్శకుడు కొరటాల శివ కలయికలో కొత్త చిత్రం పట్టాలెక్కునుంది. ప్రస్తుతం దీనికి సంబంధించిన పూర్వ నిర్మాణ పనులు శరవేగంగా జరుగుతున్నాయి. ఈ నేపథ్యంలోనే తాజాగా బాలకృష్ణ లుక్ టెస్టింగ్ పూర్తి చేసినట్లు సమాచారం. డింట్ల ఆయన పాత్రని కొరటాల చాలా శక్తిమంతమైన రీతిలో డిజైన్ చేసినట్లు తెలిసింది. దీనికి తగ్గట్టే తన లుక్ కూడా మునుపెన్నడూ చూడని విధంగా సరికొత్తగా కనిపించనున్నట్లు తెలుస్తోంది. బలమైన సామాజిక సందేశమున్న యాక్షన్ కథతో ఈ సినిమా ముస్తావి కానుంది. రాజకీయ అంశాలకు ఎంతో ప్రాధాన్యత ఉండనుంది. జూన్ 10న బాలకృష్ణ పుట్టినరోజు సందర్భంగా లుక్ తో పాటుగా ఈ చిత్ర విశేషాలు బయటకొచ్చే అవకాశముంది.

# ఆగస్టులో డుల్కర్ గేమ్

దుల్కర్ సల్మాన్ కథానాయకుడిగా తెరకెక్కుతున్న 'ఐ యామ్ గేమ్' ఆగస్టు 20న ప్రేక్షకుల ముందుకు రానుంది. సహాన్ హిదాయత్ దర్శకత్వంలో... దక్షిణ భారతదేశంలోని వందకుపైగా లొకేషన్లలో చిత్రీకరించిన సినిమా ఇది. దుల్కర్ సల్మాన్, జోమ్ చర్చీస్ సంయుక్తంగా నిర్మిస్తున్నారు. షూబాన్ రషీద్, అదర్స్ సుకుమారన్ కథని రచించారు. మలయాళ సినీ చరిత్రలోనే అత్యంత భారీస్కేయిలో రూపొందుతున్న చిత్రాల్లో ఇదొకటిగా నిలుస్తుందని, దుల్కర్ సల్మాన్ మాస్ అవతారంలో కనిపించనున్నారని సినీ పర్సనల్ తెలిపాయి. అంటోనీ చర్చీస్, మిస్సిన, కయాదు లోహార్, కలిర్ తదితరులు నటిస్తున్న ఈ చిత్రం తెలుగుతోపాటు తమిళ, హిందీ, కన్నడ భాషల్లో ప్రేక్షకుల ముందుకు రానుంది.



**'ధురంధర్' సర్ప్రైజ్.. రెండు ఓటీటీల్లోకి అన్కట్ వెర్షన్**

రణవీర్ సింగ్ ప్రధాన పాత్రలో ఆదిత్య ధర్ తెరకెక్కించిన థ్రైల్లర్ చిత్రం 'ధురంధర్'. ప్రస్తుతం దీని రెండో భాగం ఓవర్సీస్ లో ఓటీటీలో విడుదలై భారీ హ్యాస్ సొంతం చేసుకుంటోంది. ఈ నేపథ్యంలో టీమ్ ఓ సర్ప్రైజ్ ప్రకటించింది. 'ధురంధర్' మొదటి భాగం అన్కట్ వెర్షన్ ఓటీటీలో అందుబాటులోకి తెచ్చింది. రెండు ఓటీటీల్లోనూ ఒకేరోజు ఇది స్ట్రీమింగ్ కానున్నట్లు తెలిపింది. 'నెట్ఫ్లిక్స్', 'జియో హాట్స్టార్' వేదికగా 'ధురంధర్' మొదటి భాగం అన్కట్ వెర్షన్ మే 22 నుంచి అందుబాటులోకి రానున్నట్లు వెల్లడించింది. 3.25 గంటల నిడివితో పార్ట్ వన్ అన్కట్ వెర్షన్ ఆకట్టుకోనుంది. ఇక ఇండియాలో 'ధురంధర్' రెండో భాగం జూన్ 4 రాత్రి 7 గంటల నుంచి జియోహాట్ స్టార్ వేదికగా అందుబాటులోకి రానుంది. హిందీ, తెలుగు, తమిళ, కన్నడ, మలయాళ భాషల్లో ఈ సినిమా స్ట్రీమింగ్ కానుంది. మిగిలిన దేశాల్లో సినీ అభిమానులు ఈ మూవీని 'నెట్ఫ్లిక్స్' వేదికగా చూడొచ్చు. రణవీర్ సింగ్ ప్రధాన పాత్రలో ఆదిత్య ధర్ దర్శకత్వంలో తెరకెక్కిన యాక్షన్ థ్రైల్లర్ దాదాపు రూ.1800 కోట్లకు పైగా వసూళ్లు రాబట్టింది. ఓటీటీలో అదనంగా కొన్ని సన్నివేశాలను జోడించారు. థియేట్రీకల్ రన్ 3 గంటల 49 నిమిషాలు కాగా, ఓటీటీ వెర్షన్ 3.52 నిమిషాలు.

**పవన్ తో సీన్ రివర్స్.. 30 ఏళ్ల జ్ఞాపకాన్ని గుర్తుచేసుకున్న చిరంజీవి**

తన కొత్త సినిమా ప్రారంభోత్సవం వేళ.. 30 ఏళ్ల నాటి జ్ఞాపకాన్ని గుర్తుచేసుకున్నారు అగ్ర నటుడు చిరంజీవి. ఈ మేరకు సోషల్ మీడియాలో పోస్టు పెట్టారు. చిరంజీవి హీరోగా బాబీ మరో సినిమా చేస్తున్న సంగతి తెలిసిందే. ఈ మూవీ గురువారం ఉదయం పూజా కార్యక్రమాలతో లాంఛనంగా ప్రారంభమైంది. ఈ వేడుకకు చిరంజీవి సోదరుడు, ఏపీ డిప్యూటీ సీఎం పవన్ కల్యాణ్ ముఖ్య అతిథిగా హాజరై, ముహూర్తపు సన్నివేశానికి క్లాప్ కొట్టారు. దీనిపై ఆనందం వ్యక్తం చేస్తూ చిరంజీవి పోస్టు పెట్టారు. "ఈరోజు కల్యాణ్ బాబుకి, నాకు మధ్యలో క్లాప్ బోర్డు కనిపిస్తుంటే.. 30 సంవత్సరాల క్రితం ఇదే సీన్ రివర్స్ లో జరిగిన సందర్భం గుర్తుకొస్తోంది. డిప్యూటీ సీఎం హోదాలో టైమ్ తీసుకుని, నా 158వ (వీవస్సు 158) సినిమా ప్రారంభోత్సవంలో పాల్గొని, క్లాప్ కొట్టి అందరినీ ఆనందపరిచినందుకు థాంక్యూ. లవ్ యు కల్యాణ్" అని పేర్కొన్నారు. పవన్ తొలి సినిమా 'అక్కడ అమ్మాయి ఇక్కడ అబ్బాయి' (1996) ప్రారంభోత్సవాన్ని చిరంజీవి గుర్తుచేసుకున్నారు. అంటే.. అప్పుడు చిరంజీవి క్లాప్ కొట్టారన్నమాట. చిరంజీవి- బాబీ కాంబినేషన్ లో ఇప్పటికే పాటో మూవీ 'వాలేరు వీరయ్య' వచ్చిన సంగతి తెలిసిందే.

# సినిమాలు చాలా తక్కువ చూస్తూ!

పడేపడే స్క్రీన్లలో మార్పులు చేయడం వల్ల కథ తన సారాన్ని కోల్పోయిందని.. అందుకే తాను నటించిన 'థగ్స్ ఆఫ్ హిందుస్తాన్' సినిమా బాక్సాఫీస్ వద్ద విఫలమైందని అంటున్నారు అగ్రహీరో ఆమిర్ ఖాన్. ఇటీవలే ఆయన నిర్మాణంలో రూపొందిన 'ఏక్ దిన్' కూడా ఆశించిన ఫలితాన్ని అందుకోలేకపోయింది. ఈ నేపథ్యంలోనే తాజాగా ఓ ఇంటర్వ్యూలో పాల్గొన్న ఆయన.. కొన్ని ఆసక్తికర విషయాలు పంచుకున్నారు.

"నేను సినిమాలు ఎంచుకునేటప్పుడు నాకు ఆఫర్ చేసిన పాత్రతో సహా అన్నింటి కంటే కథకే ప్రాధాన్యత ఇస్తాను. అయితే 'థగ్స్ ఆఫ్ హిందుస్తాన్' చిత్రంలో మాత్రమే నేను కథ కంటే నా పాత్రకే ఎక్కువ ప్రాధాన్యత ఇచ్చాను. ఆ సినిమా వల్ల నాకు పెద్ద ఎదురుదెబ్బ తగిలింది. ఈ చిత్ర కథ చాలా సాధారణమైనది. థ్రైల్లర్ 'పోలీస్' పోలి ఉంటుంది చిత్రం. కానీ నటీనటుల ఎంపిక కారణంగా మేము స్క్రీన్లను మారుస్తూనే ఉన్నాం. నేను పెద్ద తప్పు చేస్తున్నానని నాకు అప్పుడు తెలియదు. మేము కోరుకున్న నటీనటులు దొరకకపోయినా స్క్రీన్లను మార్చి ఉండకూడదు. ఈ కారణంగానే ఈ సినిమా ఆశించిన ఫలితాన్ని అందుకోలేకపోయింది".

**నిజాన్ని దాచుకోలేను**

"ఇది వినడానికి విచిత్రంగానే ఉన్నా.. నేను చాలా తక్కువగా సినిమాలు చూస్తాను. చిన్నప్పటి నుంచి నేను ఇంతే. ఎప్పుడూ చూసేవాణ్ణి కాదు. సినిమాలు చూడకపోవడానికి ముఖ్య కారణం.. నాకు అబద్ధం చెప్పడం రాదు. ఎవరైనా నన్ను సినిమా ఎలా ఉందని అడిగితే.. నచ్చకపోతే చాలా చెత్తగా ఉందని ముఖం మీదే చెప్పేస్తా. నిజాన్ని దాచుకోవడం కష్టం నాకు. అందుకే పలువురు చిత్రనిర్మాతల స్ట్రీనింగ్లకు.. ముఖ్యంగా సినిమా విడుదలకు



దగ్గరలో ఉన్నప్పుడు నేను హాజరు కాను. ఆ చిత్రం చివరి దశలో ఉన్నప్పుడు నిర్మాణమాటంగా అభిప్రాయం చెప్పడం వల్ల పెద్దగా ప్రయోజనం ఉండదు. ఎందుకంటే అప్పటికే ఏ నిర్మాత కూడా చెప్పుకోదగ్గ మార్పులు చేయలేరు. పైగా విడుదలకు ముందు మరింత అందోళన చెందుతారు. అందుకే నేను టెన్షన్ స్ట్రీనింగ్లకు సాధ్యమైనంత దూరంగానే ఉంటా".

**మార్కెటింగ్ పెద్ద సవాల్**

"గడిచిన సంవత్సరాలతో పోలిస్తే.. ఇప్పుడు పరిస్థితులు చాలా మారిపోయాయి. ముఖ్యంగా సోషల్ మీడియా రాకతో నాకు ఈ ప్రపంచం అన్నలు అర్థం కావట్లేదు. నేను పూర్తిగా పరాయివాడిని. నేను ఈ ప్రపంచానికి చెందినవాడిని కాదు. గతంలో మార్కెటింగ్ చాలా సులభంగా ఉండేది. ప్రజలు ఎక్కడ గుమిగుమితున్నారో.. అక్కడికి వెళ్లి మార్కెటింగ్ చేసేవారు. కానీ ఈ రోజుల్లో ప్రజలు ఎక్కడ ఉన్నారో తెలుసుకోవడం చాలా కష్టం. అయినా వాళ్లు ఎక్కువగా వాట్సాప్ లోనే ఉంటున్నారు. నా అభిప్రాయం ప్రకారం మార్కెటింగ్ మరింత సవాలంగా మారుతోంది. ప్రస్తుతం ప్రపంచంలో సినిమా మార్కెటింగ్ ఎలా చేయాలో నేను కూడా నేర్చుకోవడానికి, అర్థం చేసుకోవడానికి ప్రయత్నిస్తున్నా".